

201407041629299023

महाराष्ट्र पर्यटन विकास महामंडळ मर्यादित, मुंबई
या शासन अंगीकृत उपक्रमास सन २०११-१२ या
आर्थिक वर्षात प्रसिध्दी करिता सहायक अनुदान
मंजूर करण्याबाबत.

महाराष्ट्र शासन
पर्यटन व सांस्कृतिक कार्य विभाग,
शासन निर्णय, क्रमांक टीडीसी २०११/८/प्र.क्र.५५८/पर्यटन,
मंत्रालय, मुंबई-४०० ०३२.
दिनांक - ४ ऑक्टोबर, २०११

संदर्भ : - म.प.वि. महामंडळाचे पत्र क्र. मपविम/प्रवजसं/प्र.आ./८५५/२०११, दिनांक ४ ऑगस्ट, २०११

शासन निर्णय :

महाराष्ट्र राज्यातील पर्यटन स्थळांची राष्ट्रीय व आंतरराष्ट्रीय स्तरावर प्रसिध्दी व त्याच्या विकासास उत्तेजन देणे, निरनिराळे पर्यटन महोत्सव साजरे करणे यासाठी सन २०११-१२ या वित्तीय वर्षात रु. २५.०० कोटी इतकी तरतूद करण्यात आली आहे. मासिक निधी वितरण प्रणालीप्रमाणे माहे सप्टेंबर, २०११ मध्ये रु. ५.०० कोटी व माहे ऑक्टोबर, २०११ मध्ये रु. ५.०० कोटी वितरीत करण्यास राज्यस्तरीय समितीने मान्यता दिली आहे.

रुपये २५.०० कोटी (रुपये पंचवीस कोटी फक्त) तरतुदीतून रुपये १२.५० कोटी इतकी रक्कम वित्त विभाग परिपत्रक क्र. अंदाज-२०.११/प्र.क्र. ९३/२०११, दिनांक २१ सप्टेंबर, २०११ अन्वये प्रशासकीय विभागांना अर्थसंकल्पीय तरतुदीपैकी ५०% रक्कम वित्त विभागाच्या पूर्व परवानगीशिवाय आहरीत करता येईल.

त्यामुळे २५.०० तरतुदीपैकी रु. १०.०० कोटी इतकी रक्कम (रुपये दहा कोटी फक्त) महाराष्ट्र पर्यटन विकास महामंडळास राज्यातील पर्यटन स्थळांच्या प्रसिध्दीसाठी (जाहिराती, महोत्सव, पर्यटन प्रदर्शने, जिल्ह्यातील जिल्हाधिकारी यांनी आयोजित केलेला महोत्सव व पर्यटन बाजार तसेच माहिती साहित्य/प्रकाशने इत्यादी) वितरीत करण्यास या शासन निर्णयान्वये मंजूरी देण्यात येत आहे. तपशिल खालीलप्रमाणे-

(रुपये कोटीत)			
अ.क्र.	प्रसिध्दी माध्यम	अंदाजित खर्च	वितरीत रक्कम
१	जाहिराती		१०.००
	अ) इलेक्ट्रॉनिक मेडिया	८.००	
	ब) छपाई माध्यम	८.००	
	क) जनसंपर्क अभिकर्ते	०.५०	
	ड) जाहिरात फलक	२.००	
	इ) पर्यटन प्रदर्शन व पर्यटन बाजार आणि इतर संस्थांचे सभासदत्व इ.	२.००	
२	प्रवास लेखन / सहल आयोजन / प्रवास अभिकर्ते यांचे दौरे व छायाचित्रण (पुस्तके व नियतकालिके, स्मृतिचिन्हे)	०.५०	
३	माहिती साहित्य	२.००	
४	महोत्सव व जत्रा	१.००	
५	जनजागृती मोहिम	१.००	
	एकूण	२५.००	

२. खालील अटी व शर्तीवर महाराष्ट्र पर्यटन विकास महामंडळास अदा करण्यास शासन याद्वारे मान्यता देत आहे.

अटी व शर्ती :-

अ) प्रसिध्दीकरिता मंजूर करण्यात आलेल्या निधीबाबत महाराष्ट्र पर्यटन विकास महामंडळाने प्रथम त्यांच्या योजना शासनास मान्यतेस्तव सादर कराव्यात शासन स्तरावर पर्यटन प्रसिध्दी विषयक धोरण ठरवून विविध माध्यमाद्वारे राज्यातील सर्व पर्यटन स्थळांची आणि पर्यटन विषयक वैशिष्ट्यांची योग्य तऱ्हेने प्रसिध्दी व्हावी, याकरिता या रक्कमेचा विनियोग करावयाचा आहे. त्यामुळे एकसंध आणि संपूर्ण महाराष्ट्रातील पर्यटन स्थळांच्या संदर्भातील प्रसिध्दीमध्ये एकसूत्रता रहावी आणि दर्जेदार जाहिराती तयार व्हाव्यात याकरिता महाराष्ट्र पर्यटन विकास महामंडळाने योजनांची आखणी करून त्या मंजूरीस्तव शासनाकडे सादर कराव्यात.

ब) ज्या संदर्भात निधी उपलब्ध करून देण्यात येत आहे त्या प्रत्येक योजनेच्या संदर्भात वित्तीय अधिकाराच्या प्रत्यावर्तनानुसार सक्षम प्रशासकीय व वित्तीय मान्यता घेणे आवश्यक आहे.

क) वितरीत केलेल्या निधीतून खर्च करताना वित्तीय नियमांचे आणि विविध नियमांतर्गत नेमून दिलेल्या कार्यपद्धतीचे पालन करण्यात यावे.

ड) कोणत्याही परिस्थितीत मंजूर अनुदानापेक्षा जास्त खर्च होणार नाही याबाबतची सर्व जबाबदारी जिल्हाधिकारी यांची राहिल व जादा खर्चाची प्रतिपुर्ती शासनाकडून केली जाणार नाही.

इ) अशा प्रत्येक योजनेबाबत करावयाच्या बांधकामासंदर्भात अथवा खरेदीबाबत किंवा सेवा पुरवठा कराराबाबत वित्तीय नियमांप्रमाणे आवश्यक ती कार्यपद्धती पाळणे आवश्यक आहे. या संदर्भात शासन परिपत्रक, वित्त विभाग, क्रमांक-संकीर्ण-१००२/प्र.क्र.१५/कोषा-प्र५, दि. ६ फेब्रुवारी, २००२ च्या सूचनांचे काटेकोरपणे पालन होईल याची खबरदारी संबंधित अंमलबजावणी यंत्रणेने घ्यावी. तसेच शासन निर्णय वित्त विभाग क्र.बीजीटी-१०.००/प्र.क्र.५६/२०००/वित्तीय सुधारणा दिनांक १०.९.२००१ मधील उपाययोजनांची अंमलबजावणी तंतोतंतपणे करण्यात यावी.

फ) सदर रक्कमेच्या खर्चाचा महालेखापाल कार्यालयाशी ताळमेळ घालून अहवाल शासनास सादर करावा. यासाठी होणारा खर्च मागणी क्रमांक झेड्टी - ४, "३४५२-पर्यटन", ०१-पर्यटनासाठी पायाभूत सुविधा, १०१-पर्यटन केंद्रे (०२) पंचवार्षिक योजनांतर्गत योजना राज्य योजनांतर्गत योजना (०२) (०४) प्रसिध्दी (३४५२ १९३ १) ३१, सहायक अनुदान (वेतनेतर) या लेखाशीर्षाखाली खर्ची टाकण्यात यावा व तो सन २०१०-११ या आर्थिक वर्षातील अर्थसंकल्पित तरतूदीतून भागविण्यात यावा.

३. या आदेशान्वये मंजूर करण्यात आलेली सहायक अनुदानाची रक्कम आहरण करून संबंधितांना वितरीत करण्याकरिता श्री. आ. बा. डमाळे, कार्यासन अधिकारी पर्यटन व सांस्कृतिक कार्य विभाग, मंत्रालय, मुंबई - ४०० ०३२ यांना आहरण व संवितरण अधिकारी म्हणून व श्री. राजीव निवतकर, उप सचिव पर्यटन व सांस्कृतिक कार्य विभाग यांना नियंत्रक म्हणून घोषित करण्यात आले आहेत. त्यांनी वरील निर्णयानुसार मंजूर करण्यात आलेल्या सहायक अनुदानाची रक्कम अधिदान व लेखा अधिकारी, मुंबई येथून "महाराष्ट्र पर्यटन विकास महामंडळ मर्यादित" (MAHARASHTRA TOURISM DEVELOPMENT CORPORATION LTD., MUMBAI) या नांवावर धनादेशाद्वारे काढून संबंधितांना वितरीत करावयाची कार्यवाही करावी.

४. हा शासन निर्णय वित्त विभाग परिपत्रक क्र. अंदाज-२०.११/प्र.क्र. ९३/२०११, दिनांक २१ सप्टेंबर, २०११ अन्वये प्रशासकीय विभागांना अर्थसंकल्पीय तरतुदीपैकी ५०% रक्कम वित्त विभागाच्या पूर्व परवानगीशिवाय आहरीत करण्यासाठी दिलेल्या अधिकारानुसार तसेच वित्तीय अधिकार नियम पुस्तिका, १९७८ भाग पहिला, उपविभाग-पाच, शासन निर्णय क्र. विअप्र १०.०८/प्र.क्र.७०/२००८, दि.१५ मे २००९ मधील अनु. क्र.२७ नियम क्र. १४९ अन्वये प्रशासकीय विभागांना प्रदान केलेल्या अधिकारातर्गत निर्गमित करण्यांत येत आहे.

महाराष्ट्राचे राज्यपाल यांच्या आदेशानुसार व नांवाने.

31/01/15
(आ. बा. डमाळे)

कार्यासन अधिकारी, महाराष्ट्र शासन

प्रति,

महालेखापाल, महाराष्ट्र - १, (लेखा परिक्षा/लेखा व अनुज्ञेयता), मुंबई
महालेखापाल, महाराष्ट्र - २, (लेखा परिक्षा/लेखा व अनुज्ञेयता), नागपूर
महालेखापाल, (स्थानिक निकाय लेखा परिक्षा व लेखा), मुंबई
व्यवस्थापकीय संचालक, महाराष्ट्र पर्यटन विकास महामंडळ, मुंबई
अधिदान व लेखा अधिकारी, मुंबई
निवासी लेखा परीक्षा अधिकारी, मुंबई
नियोजन विभाग (कार्यासन-१४११/१४४४), मंत्रालय, मुंबई
वित्त विभाग (का.व्यय-१४/अर्थोपाय/अर्थसंकल्प-३) मंत्रालय, मुंबई
अवर सचिव, पर्यटन व सांस्कृतिक कार्य विभाग, अर्थसंकल्प शाखा, मंत्रालय, मुंबई,
निवड नस्ती, कार्यासन-पर्यटन.